

आज दिनांक 9 फरवरी, 2015 को मर्चेन्ट्स चेम्बर आफ उत्तर प्रदेश के पूर्व अध्यक्ष, चीफ पैट्रन व जे0 के0 समूह के चेयरमैन स्वर्गीय डा0 गौर हरि सिंहानिया जी की दिवंगत आत्मा की शान्ति हेतु चेम्बर के सर पदमपत सिंहानिया सभागार में चेम्बर द्वारा शान्ति प्रार्थना आयोजित की गयी।

प्रमुख उद्योगपति व जे.के.समूह के मुखिया कानपुर नगर को औद्योगिक स्वरूप देने वाले डाँ0 गौरहरि सिंहानिया का जन्म 12 जून 1935 को सर पदमपत सिंहानिया के पुत्र के रूप में हुआ था। आपकी माता श्रीमती अनुसुइयां सिंहानिया एक धर्म परायण महिला थी। आपके पिता सर पदमपत सिंहानिया देश के प्रमुख उद्योगपति थे। जिन्होंने देश में विविध उद्योगों की एक लंबी श्रंखला खड़ी कर दी थी उन्ही के नक्शे कदम पर चलते हुए आपने भी जे.के.घराने के गौरव को बढ़ाया।

डा0 गौरहरि सिंहानियां ने काइस्टचर्च कालेज से स्नातक एवं आगरा विष्व विद्यालय से एम.ए.पी.एच.डी.डी.लिट. तक शिक्षा ग्रहण करने के बाद जे.के.घराने की मिलों के प्रबंधन की जिम्मेदारी संभालकर कुशलता पूर्वक उनका संचालन किया। आपका विवाह श्रीमती सुशीला सिंहानिया के साथ सम्पन्न हुआ। जिनसे एक पुत्र यदुपति सिंहानिया है, जो जे.के.सीमेण्ट के मुखिया है। आपकी रुचि वाणिज्य, व्यापार, सामाजिक, शैक्षिक, सांस्कृतिक एवं शैक्षिक गतिविधियों में विशेष रुचि थी। आप यू.पी.स्टाक एक्सचेंज एसोसिएसन लि0 के संस्थापक अध्यक्ष, एसोसियेटेड चेम्बर आफ कामर्स लखनऊ के संस्थापक संरक्षक, मर्चेण्ट चेम्बर आफ यू.पी.के पूर्व अध्यक्ष व चीफ पैट्रन, एम्पलायर्स एसो0 ऑफ नार्दन इण्डिया के चेयरमैन रहे।

कमला टावर स्थित द्वारकाधीश मंदिर, कमलानगर का जे.के.मंदिर, परमट का कमलेश्वर मंदिर भी जे.के.घराने की देन है। जिसमें प्रतिवर्ष होने वाले आयोजनों में वे बढ़-चढ़कर हिस्सा लेते थे।

डाँ0 गौरहरि सिंहानिया ने शिक्षा के क्षेत्र में देश के ही नहीं अपितु विदेश की शिक्षण संस्थाओं से जुड़े थे। आप एच.बी.टी.आई.कानपुर की गर्वनिंग बाडी के सदस्य, कानपुर एजुकेशनल सोसायटी के अध्यक्ष, दयानन्द शिक्षण संस्थान के कुलाधिपति, बी.एस.एस.डी.कालेज नवाबगंज की प्रबंध समिति के अध्यक्ष, यूनीवर्सिटी ऑफ रुड़की के सदस्य, जयपुरिया इंस्टीट्यूट ऑफ मैनेजमेण्ट लखनऊ, उ0 प्र0 प्राविधिक विश्व विद्यालय के सदस्य एवं ब्रिटिश इंस्टीट्यूट ऑफ मैनेजमेण्ट लंदन के सदस्य थे। आपने सर पदमपत सिंहानियां एजुकेशन सेण्टर, जुहारी देवी इण्टर कालेज, जुहारी देवी पी.जी.कालेज, जी.एच.एस-आई एम आर की स्थापना की।

डा0 गौर हरि सिंहानिया सामाजिक व सांस्कृतिक संस्थाओं में आप लाला लाजपत राय मेमोरियल ट्रस्ट के अध्यक्ष, रामलीला सोसायटी परेड के संरक्षक, वनस्थली विद्यापीठ के संस्थापक सदस्य, मारवाड़ी चैरिटेबल सोसायटी के चेयरमैन व रोटरी इण्टरनेशनल-3110 के डिस्ट्रिक्ट गर्वनर रहे। आपने कानपुर में स्वास्थ्य सेवाओं के क्षेत्र में सराहनीय सहयोग दिया। आपने सन् 1961 में के.पी.एम.अस्पताल, 1963 में जे.के.कैंसर एवं 1975 में हृदयरोग संस्थान की स्थापना कर नया इतिहास रचा।

डा0 गौर हरि सिंहानियाजी की नगर और प्रदेश में खेल के विकास में महती भूमिका थी। आपके पिता ने ग्रीनपार्क स्टेडियम के विकास में व प्रदेश में क्रिकेट खिलाड़ियों के उत्थान के लिए यू.पी.सी.ए. के जरिये सराहनीय प्रयास किये। आप यू.पी.क्रिकेट जगत में चार दशक तक छाये रहे। आपने क्रिकेट अकादमी, सर पदमपत सिंहानिया ब्रिज अकादमी की स्थापना की। जिसके तहत प्रत्येक वर्ष कानपुर में राष्ट्रीय स्तर की एक ब्रिज प्रतियोगिता का आयोजन किया जाता है। कमला क्लब ग्राउण्ड में इण्डोर प्रैक्टिस विकेट और यू.पी.सी.ए.मुख्यालय बनवा रहे थे। आप यू.पी.सी.ए.,

कैलाशपत सिंहानियां स्पोर्ट्स फाउण्डेशन के चेयरमैन थे व जे.के.चैरिटेबल ट्रस्ट के माध्यम से वह गरीब लोगो की सदैव मदद करते थे।

डा० गौर हरि सिंहानिया ने कानपुर के सांस्कृतिक, सामाजिक, शैक्षिक जीवन में प्राण फूंककर शहर को बुलंदियों में पहुँचाया। 4 फरवरी 2015 को आपका अचानक दुखद निधन हो गया जिससे उद्योग जगत में शोक की लहर फैल गयी। जे.के. घराने के मुखिया के रूप में शहर के विकास में आपका योगदान सदैव स्वर्णाक्षरों में अंकित रहेगा।

शोक प्रार्थना सभा में चेम्बर के अध्यक्ष डा० इन्द्र मोहन रोहतग,, चेम्बर के पूर्व अध्यक्ष श्री एम० एस० अग्रवाल, श्री महेन्द्र मोहन गुप्त, श्री राम नाथ महेन्द्र, श्री सूरज नारायन गुप्त, श्री बी० के० भरितया, जे०के० आर्गनाइजेशन के वाइस प्रेसीडेन्ट श्री ललित खन्ना, श्री अनिल अग्रवाल, यू०पी०स्टाक एस्कचेन्ज एसो० लि० पूर्व अध्यक्ष श्री सुशील कानोडिया, रोटरी क्लब आफ कानपुर के अध्यक्ष रो० शशिकान्त शर्मा आदि ने डा० गौर हरि सिंहानियांजी के बारे में शोक व्यक्त करते हुए सम्बोधित किया। शोक-प्रार्थना सभा में श्री ए० के सराओगी, श्री जे० पी० अग्रवाल, श्री बी०के० श्रिया, श्री बी० के० श्रिया, श्री सुनील खन्ना, चेम्बर के सचिव श्री ए० के० सिन्हा, चेम्बर एवं अन्य संस्थाओं के सदस्यगण उपस्थिति थे।

(ए० के० सिन्हा)

सचिव